

Sadea Kallacho Ekonntisvo Aitar (19/10/2025)

VIXV DHORMPORGOTTNNECHO AITAR

Vixoi: “Devache Boll Onnbhovum-ia, Jezuche Dhiradik Porgottnar Zaum-ia”

Gayonank Suchna:

Proves –	Ekloch Amcho Somi	A-13
D.T.V –	Deva Utor amim ghetlam	C-15
Krist-Prosad –	Mhojea Jevnnak iei	D-28
Xevott –	Sonvsar sompo porian	F-20

SURVATECHIM UTRAM:

Mogall bhavam - bhoinnimno, aiz ami ache Povitr – Sobhe borabor Vixv Dhormporgottnecho Aitar (World Mission Sunday) somarombtanv ani amchea Dhormprantant Misanvacho Utsov (Jubilee of the Missions) monoitanv. Amchea Pap Saib Francisan hea Aitara nimbantileolea aplea son'dexant to amkam oso ulo marta, “Sogllea lokak bhorvanxeache porgottnnar zayat”. Jeuche panvlamni cholunk ani bhorvanxeache son'dexkar zaunk amchem mullavem apovnnem mhonn ugddas korta. Jezuche panvlamni choltolim Devache boll onbhovtat ani Jezuche dhiradik porgottnnar zatat. Amchea Sevadhormacho vixoi, “**Devache Boll Onnbhovum-ia, Jezuche Dhiradik Porgottnar Zaum-ia**”. Amkam Jezuche pattlavdarank Jezun dil'lea misanvanchea kariacho “sogllea sonvsarak vochat ani xubhvortoman porgott korat” hacho ugddas korta. Devachem boll onnbhovun, ami-I Jezuche dhiradik porgottnnar zaunk, Devachi kurpa magum-ia toxench misanvanchea ganvamni augoddayam modem vavurtolea amchea missionary bhavam-bhoinnank, Devache boll, sfurti ani bori bholaiki hea Misache Bhettent magum-ia.

BHAVARTHIANCHEM MAGNNEM:

1. Leo, hea amchea Pap Saibak, Devache yevzonne pormannem Povitr-Sobha cholunk Povitr Atmeachem kurpen ani bollar bhor mhonn magtanam, sogllea bispamni, yadnikamni, mottvaxeamni aniloukikamni Jezuche asnnem onnbhovunk, ani hea vorvim Jezuche dhiradik porgottnnar tankam kor mhonn, Devachi lagim magum-ia.
2. Sorkari fuddareamni, apleak mell'loli podvi Dev bhiratin porjechea boreak vaprun, zogddim zhuzam pois korunk, desa-desam modem xanti haddunk, nagrikam modem ekvott ani bhavponn haddunk tankam sfurti di mhonn, Deva lagim magum-ia.
3. Kristi ghorabeamni, Jezuk aplo maz korun, Devachem boll onnbhovun, aplea jivitantlean, utramni ani kornneamni, Jezuche dhiradik porgottnnar zaunk, Devachi kurpa tankam magum-ia.
4. Missionar koxe vavurtolea amchea yadnikank, mottvaxeank ani loukik bhavam-bhoinnink rakh ani samball mhonn, ani dhormporgottnecho vaur odik nettan tannim korunk tankam Povitr Atmeachea bollar bhor mhonn magtanam, dor eka Katolkan aplea lagim zata te bhaxen dhormporgottnechea kariant vanto gheunk, misanvam khatir sodanch magunk, poixeancho adar udarponnam diun dhormporgottnechea vaurak odik nett diunk, Devachi tankam kurpa magum-ia.
5. Aichea misachi mandavoll kortolea _____ vangddeamni aplea jivitant sodanch, thirayen ani thambo nastanam Deva lagim magunk, lhan-vhodd addkollink fuddo korunk poddta tednam pasun, bhavartan ani bhorvanxean magnnem korunk ani oxem kortanam tannim Jezuk porgottunk, tankam Devacho adar magum-ia.

DHINVASNNIM:

Mogalla Jezu, amchea kallzant Tujea asnea pasot ami tuka dhinvastanv. Dor misache bhettent vanto gheun amkam boll mellta. Hech boll gheun, ami Jezuche dhiradik porgottnnar zaunk, aichea sevadhorma vorvim Tum amkam ulo marta-i. Hea Tujea uleak zap diun, ami amchim kallzam novsorunk, veta thoi Tuje porgottnnar zaunk ani bhorvanso nasloleank bhorvanso diunk, amkam aitim kor. Amen.

